

**नाबार्ड योजनेंतर्गत पुनर्गठनाचा फायदा घेतलेल्या
शेतकऱ्यांना विदर्भ पॅकेजनुसार व्याज माफीचा
फायदा देण्याबाबत.**

महाराष्ट्र शासन

सहकार, पणन व वस्त्रोद्योग विभाग,
शासन निर्णय क्रमांक : सीसीआर-१४०६/प्र.क्र.३९२/२-स,
मंत्रालय, मुंबई- ४०० ००३२,
दिनांक : ४ नोव्हेंबर, २००६.

वाचा :- १) शासन निर्णय क्र. सीसीआर-१४०४/प्र.क्र.२३७/२स, दि.१६-७-२००४,
२) शासन निर्णय क्र. सीसीआर-१४०५/प्र.क्र.६३८/२-स, दि. ४-२-२००६,
३) शासन निर्णय क्र. सीसीआर-१४०६/प्र.क्र.८६/२-स, दि. १८-२-२००६,
४) शासन निर्णय क्र. सीसीआर-१४०६/प्र.क्र.८६/२-स, दि. १-४-२००६.

प्रस्तावना :-

नाबार्डच्या दिनांक २९/६/२००४ च्या परिपत्रकानुसार शेतकऱ्यांना दिलासा देण्यासाठी ज्या चार योजना जाहीर केल्या होत्या त्यांची अंमलबजावणी करण्यासाठी संदर्भ क्र.१ नुसार आदेशित केले होते. त्यानुसार या योजनांची अंमलबजावणी करण्यात आलेली आहे. यातील योजना क्र. १ व २ नुसार दिनांक ३१-३-२००४ रोजी शेतकऱ्यांच्या येणे कर्जाचे मूळ मुद्दल व त्या अखेरील व्याज एकत्रित करून या कर्जाची पुनर्बांधणी करावयाची होती व या कर्जाची परतफेड पाच वर्षात करावयाची आहे. त्यासाठी पहिली दोन वर्षे कोणतीही वसुली करावयाची नव्हती. (Moratorium period)

विदर्भातील अमरावती, अकोला, वाशिम, बुलडाणा, यवतमाळ व वर्धा या सहा जिल्ह्यातील शेतकऱ्यांना दिलासा देण्यासाठी राज्य शासनाने जे विशेष पॅकेज जाहीर केले होते. त्यानुसार दिनांक ३०/११/२००५ अखेर रुपये २५,०००/- पर्यंतच्या अल्प मुदत कृषि कर्ज घेतलेल्या शेतकऱ्यांच्या थकित कर्जावरील व्याज माफ करावयाचे होते. या विशेष पॅकेजची राज्यात अंमलबजावणी करण्यात आलेली आहे. तथापि सदर अंमलबजावणी करताना नाबार्डच्या योजना क्र.१ व २ चा फायदा घेतलेल्या शेतकऱ्यांना राज्य शासनाच्या विशेष पॅकेज अंतर्गत व्याज माफीचा फायदा मिळत नव्हता, कारण या शेतकऱ्यांच्या खाती दिनांक ३०/११/२००५ अखेर थकित कर्ज दिसून येत नव्हते. त्यामुळे या शेतकऱ्यांना विशेष पॅकेजचा लाभ मिळण्याचा प्रस्ताव शासनाच्या विचाराधीन होता.

शासन निर्णय :-

नाबार्डच्या दिनांक २९/६/२००४ च्या परिपत्रकातील योजना क्रमांक १ व २ चा फायदा घेतलेल्या शेतकऱ्यांना राज्य शासनाने जाहीर केलेल्या विशेष पॅकेज अंतर्गत व्याज माफीचा फायदा

देण्यात येत आहे. या प्रयोजनासाठी लागणारी रक्कम **रुपये ४८११.१० लाख** आकस्मिकता निधीतून उपलब्ध करून देण्यास शासन मान्यता देत आहे.

व्ही-२

२४२५, सहकार

(००) (१०७) सहकारी पतसंस्थांना सहाय्य,

(०१) (०७) शेतकऱ्यांच्या पुनर्गठित अल्प मुदत कर्जास सहाय्य,

(२४२५१४१२)

४३, अर्थसहाय्य

आकस्मिकता निधी संकेतांक (८०००-१९४-४)

हा खर्च उपरोक्त लेखाशिर्षाखाली मंजूर आकस्मिकता निधीतून भागविण्यात यावा.

या प्रयोजनासाठी सहकार आयुक्त व निबंधक, सहकारी संस्था, पुणे, यांना शासकीय कोषागारातून ही रक्कम काढून संबंधित जिल्हा मध्यवर्ती सहकारी बँका, ग्रामिण बँका व राष्ट्रीयकृत बँकामार्फत शेतकऱ्यांच्या खाती जमा करण्यासाठी शासनाच्यावतीने प्राधिकृत करण्यात येत आहे. सहकार आयुक्तांनी सदरचा फायदा देताना प्रत्येक प्रकरणाची तपासणी करून संबंधित शेतकऱ्यांना रुपये २५,०००/- पर्यंतच्या थकित कर्जावरील व्याज माफ होईल असे पहावे, जेणेकरून पात्र शेतकऱ्यांना शासन निर्णयाचा योग्य तो लाभ मिळेल. सहकार आयुक्तांनी सदरची कार्यवाही त्वरीत करावी व केलेल्या कार्यवाहीचा अहवाल दर दिवशी शासनास सादर करावा.

या रक्कमेच्या देयकावर आकस्मिकता निधी, अग्रिम शासन क्रमांक आकनि-११.०६/८८/अर्थसंकल्प- १२, दिनांक : ३-११-२००६ अन्वये मंजूर असे लाल शाईने लिहावे व ते लाल शाईने अधोरेखित करावे.

सदरचा शासन निर्णय वित्त विभागाच्या अनौपचारिक संदर्भ क्र.१०५/२००६/व्यय-२, दिनांक १४-१०-२००६ अन्वये निर्गमित करण्यात येत आहे.

सदरचा शासन निर्णय महाराष्ट्र शासनाच्या वेबसाईटवर उपलब्ध करून देण्यात आला असून, त्याचा संगणक संकेतांक २००६११०४१५५५५१००१ असा आहे.

महाराष्ट्राचे राज्यपाल यांच्या आदेशानुसार व नांवाने,

(डॉ. किशोर तोष्णिवाल)

विशेष कार्य अधिकारी, महाराष्ट्र शासन,
सहकार, पणन व वस्त्रोद्योग विभाग.

प्रति,

- १) मा. मुख्यमंत्र्यांचे प्रधान सचिव, मुख्यमंत्री सचिवालय, मंत्रालय, मुंबई-३२,
- २) मा. मंत्री (सहकार) यांचे खाजगी सचिव,
- ३) मा. राज्यमंत्री (सहकार) यांचे खाजगी सचिव,
- ४) महालेखापाल-१, (लेखा व अनुज्ञेयता) (लेखापरीक्षण), महाराष्ट्र, मुंबई (३ प्रती)
- ५) महालेखापाल-२ (लेखा व अनुज्ञेयता) (लेखापरीक्षण), महाराष्ट्र, नागपूर (३ प्रती)
- ६) वित्त विभाग (व्यय-२/ अर्थोपाय/अर्थसंकल्प-१२), मंत्रालय, मुंबई.
- ७) कक्ष अधिकारी, १७-स, सहकार, पणन व वस्त्रोद्योग विभाग, मंत्रालय, मुंबई,
- ८) अधिदान व लेखाधिकारी, मुंबई (३ प्रती)
- ९) निवासी लेखाधिकारी, मुंबई
- १०) सहकार आयुक्त व निबंधक, सहकारी संस्था, महाराष्ट्र राज्य, पुणे,
- ११) मुख्य सरव्यवस्थापक, नाबार्ड, पुणे,
- १२) विभागीय सहनिबंधक, सहकारी संस्था, अमरावती/ नागपूर,
- १३) जिल्हा कोषागार अधिकारी, पुणे (३ प्रती),
- १४) श्री.रविंद्र नार्वेकर, कक्ष अधिकारी, (वेब को-ऑर्डिनेटर), सहकार, पणन व वस्त्रोद्योग
विभाग, मंत्रालय, मुंबई,
- १५) कक्ष अधिकारी (म-७), महसूल व वन विभाग, मंत्रालय, मुंबई-३२,
- १६) निवड नस्ती (२-स)